

IL-ĠETSEMNI

Nisthajjluna li qegħdin Gerasalem u sejr in naghmlu żjara lil Ġetsemni. Noħorġu mill-belt minn bieb jismu Bab Sitti Mirjam, li jixbah hafna lil dak il-bieb ta' l-Imdina li jagħti għal gewwa l-foss fejn jilgħabu l-*football* (u għax tgħid! Bħalu wkoll, fuq ġewwa fih il-kamra ta' l-għassa). Kif noħorġu, fuq il-lemin tagħna naraw xatba u 'l

art mielha, u wara x-xita ma jinbetx haxix bħal ma jinbet fis-sqajien tar-raba ta' Malta. Nibqgħu sejr in u naq-bdu triq kbira bl-asfalt. Ninżlu magħha. Fuq ix-xellug naraw wied b'ħafna siġar ihaddru, li hu l-gnien tal-Griegi Ortodossi. Induru mal-lemin, dejjem għan-niżla, u nibqgħu nimxu. Qud-diemna naraw knisja ċkejna: il-knis-




FAĊĊATA TAL-BAŻILKA TAL-ĠETSEMNI.

isfel minnha ħajt tas-sejġieħ għoli, li minn warajh jixref il-bajtar tax-xewk. Max-xellug, ħajt tas-sellieħ ukoll, baxx, u 'l fuq minnu biċċa art xoriġa. It-triq dejqa, kollha trab u żrar fis-sajf, jew tajn u għadajjar fix-xitwa. Fl-art qatt ma jinbet haxix, għax Gerasalem

ja ta' San Stiefnu tal-Griegi. Ma' ġenbha hemm biċċa taraġ maqtuġħ fil-blat, li hu fdal tat-taraġ li fi żmien Ġesù mill-wied kien jieħu għat-Tempju. Minn dak it-taraġ tala' kemm-il darba Ġesù u fuqu wkoll il-Lhud ħaġġru lil San Stiefnu.

Quddiemna, ftit fuq il-lemin, naraw knisja, bla kanpnari, is-saqaf taghha kollu koppli żghar, il-faċċata bi tliet



Żebbuġa mit-tmien żebbuġiet ix-xjuħ tal-Ġnien tal-Ġetsemni.

loġoġ u fuq il-loġoġ xbiehat tal-mużajk. Dik hi l-Bażilka tal-Ġetsemni, li ftit ieħor nidhlu fiha.


Nibqgħu niżlin 'l isfel mat-triq ta' l-asfalt u naqsmu l-wied. Inhallu t-triq il-kbira u nitilgħu lejn ix-xellug. Quddiemna naraw hajt għoli ta' ġnien. Fih bieb żgħir tal-hadid b'farxa magħmula minn haġra wahda kbira, donnha xi biċċa blata bla mingura. F'nofs il-farxa hemm minqixin il-kelmiet: "Hortus Gethsemani", u kull naha tal-kitba salib b'hamsa, is-salib tat-Terra Santa.

Nidhlu ġo dan il-bieb u niġu fuq bankina jew mimxa, kif ighidulha hawnhekk, iċċangata bil-haġar. Fuq ix-xellug il-hajt tad-Dejr u fuq il-lemin il-qugh tal-hadid, bhal rixtellu, u minnu 'l ġewwa l-ġnien. Il-ġnien kollu triqat u hrieġi mhawla bi xtieli tal-ward, ma' dwar is-siġar taż-żebbuġ. Is-siġar, uħud żghar u torja u oħrajn huma hekk xjuħ li z-zokk tagħhom qisu xi blata sewda li minnu herġin, 'l hawn u 'l hemm rimjiet ġodda, ħodor u żghar. Minn dawn is-siġar ix-xjuħ hemm tmienja. Kien hemm disġha' imma wahda qat-

luha l-Griegi biex jinku lir-Rhib Frangiskani meta l-hajt tal-Ġetsemni kien għadu baxx. Dawn is-siġar il-hoxnin aktarx huma dawki infushom li kien hawn fi żmien Ġesù, li biex inghidu hekk, rawh waqt l-agnunja tiegħu u semgħu t-tnehid tiegħu waqt li talab biex jitbiegħed minnu l-kies tal-imrār.

Minn hemm nidhlu f'bieb in-naħa tax-xellug u nsibu ruhna ġewwa sagra-tija. Nilwu mal-lemin u ninz'u xi hames targiet u niġu ġewwa l-knisja tal-Ġetsemni. Skiet. Dlam. U riha ta' nċens.

Il-knisja wieqfa fuq kolonni rqaq, hamranija. Is-saqaf u l-art mikisja bil-mużajk. Mal-hitan twieqi kbar, li f'lok hġieġ fihom alabastru. Fiha tliet artali: artal kbir fin-nofs u artal żgħir kull naħa tiegħu, lixx, għamla ta' mejda. Ix-xbiehat ta' fuq l-artali, tal-mużajk ukoll. Quddiem l-artal tan-nofs hemm presbiterju, imdawwar bil-balavostri. F'nofs hemm blata ċatta imdawwra b'kuruna tax-xewk magħmula mill-hadid u bil-hamiem tal-fidda fuqha. Fuq dik il-blata, qagħad wiċċu fl-art, fl-aħhar lejla ta' hajtu, Ġesù.




Il-Bażilka tal-Ġetsemni minn ġewwa. Fix-xellug jidhru t-twieqi tal-alabastru u fin-nofs il-lqugh ta' quddiem l-artal. Id-dawl ta' fuq il-kolonni diehel mill-bieb il-kbir tal-Bażilka.

Noqghodu għar-rkubtejna, inharsu lejn dik il-blata għażiża. Nisthajlu li naraw lil Ġesù għar-rkubtejh b'wiċċu ma' l-art, jokrob u jitmiehed, bħal ma jagħmlu n-nies ta' l-artijiet Xerqija, meta jkunu maħkuma minn xi niket kbir. Nisthajlu li nisimgħuh iġhid u jtnni: "Abba! Abba! Bieghed minni din is-sieġha! Imma m'hux kif irrid jien ikun. Kif trid int!"

Id-Din Nisrani, minnu n-nifsu jġib

ta' barra jidhol għajien u riežen mill-alabastru tat-twieqi, isfar u vjola. Hemda li tagħfas il-qalb, anqas hoss ta' dubbiena ma tisma' żżanzan. Kollox iixhetlek fuqek seher li trid tagħmel sahtek biex tneħhih. Ġesù, dik il-lejla qal lill-Appostli hawnhekk: "Oqghodu hawn, u ishru f'tit miegħi!" U donnu li dak il-kliem tal-Mulej għadu hawn, imwahhal fl-arja ta' din il-knisja, u jhossu f'demmu kull min jidhol hemm.



Il-Bażilka tal-Ġetsemni minn ġewwa. Jidhru t-tliet artali u fuqhom ix-xbiehat tal-mużajk. Quddiem l-artal tan-nofs tidher il-Blata tal-Aġonija mdawra bix-xewk tal-hadid. Fil-ġnub jidhru ż-żewġ hamimiet tal-fidda u fin-nofs il-kaloi tal-fidda wkoll.

miegħu hena kiebi miksi bin-niket. U ma nafx fejn jinħass aktar tqil minn ġewwa din il-knisja, siekta u dielma, tal-Ġetsemni. Id-dlam maqtugħ kemm-kemm mid-dawl hiežen ta' bozoz żgħar, homor minn lewn id-demmu. Id-dawl

U fl-aħħar noħorġu minn hemm fix-xemx ta' barra. Imma ndumu hafna nharsu lura, għax dik il-karba: "Oqghodu hawn, ishru f'tit miegħi!" ddum tidwi f'widnejna għal hafna żmien.

SILVJU.

DUWA TAL-FELLAHIN

Kif tneħhi l-ugiegh taż-żaqq

Meta żaqqek tibda' tugghek (daqqiet rasek ukoll) htija ta l-irjeh li jkollok fl-imsaren, biex tneħhihom aghmel hekk: imla' nofs żingia bl-ilma kiesah, ixhet miegħu qabda żghira melh u f'tit hall. Hawwdu tajjeb b'biċċa għuda nadifa sa ma jdub għal kollox il-melh u mbagħad ahsel żaqqek bih. Jekk ma jghaddilekx wara xi siegħa, erga' aghmel hekk xorta wahda. Jekk ikunu rjeh, ma' darbtejn jew tlieta għandhom jghaddulek bla nuqqas,